

**Μηναῖον - ΤΗ ΚΗ' ΔΕΚΕΜΒΡΙΟΥ**

Μνήμη τῶν Ἀγίων Δισμυρίων, τῶν ἐν Νικομηδείᾳ καέντων.

**ΛΕΙΤΟΥΡΓΙΑ**

**Ἀντίφωνον Α'. Ἦχος β'. Ψαλμοὶ 9, 110.**

**Στίχ. α'.** Ἐξομολογήσομαί σοι, Κύριε, ἐν ὅλῃ καρδίᾳ μου, διηγῆσομαι πάντα τὰ θαυμάσιά σου.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** Ἐν βουλῇ εὐθέων καὶ συναγωγῇ, μέγала τὰ ἔργα Κυρίου.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. γ'.** Ἐξεζητημένα εἰς πάντα τὰ θελήματα αὐτοῦ.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. δ'.** Ἐξομολόγησις καὶ μεγαλοπρέπεια τὸ ἔργον αὐτοῦ, καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Δόξα· καὶ νῦν.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Ἀντίφωνον Β'. Ἦχος β'. Ψαλμὸς 111.**

**Στίχ. α'.** Μακάριος ἀνὴρ ὁ φοβούμενος τὸν Κύριον, ἐν ταῖς ἐντολαῖς αὐτοῦ θελήσει σφόδρα.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς, ψάλλοντάς σοι, Ἀλληλούϊα.

**Στίχ. β'.** Δυνατὸν ἐν τῇ γῇ ἔσται τὸ σπέρμα αὐτοῦ.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς, ψάλλοντάς σοι, Ἀλληλούϊα.

**Στίχ. γ'.** Δόξα καὶ πλοῦτος ἐν τῷ οἴκῳ αὐτοῦ, καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς, ψάλλοντάς σοι, Ἀλληλούϊα.

**Στίχ. δ'.** Ἐξανέτειλεν ἐν σκότει φῶς τοῖς εὐθέσιν.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἰς ὧν τῆς Ἁγίας Τριάδος, συνδοξαζόμενος τῷ Πατρὶ καὶ τῷ Ἁγίῳ Πνεύματι, σῶσον ἡμᾶς.

**Ἀντίφωνον Γ'. Ἦχος δ'. Ψαλμὸς 109.**

**Στίχ. α'.** Εἶπεν ὁ Κύριος τῷ Κυρίῳ  
μου· Κάθου ἐκ δεξιῶν μου, ἕως ἂν θῶ τοὺς  
ἐχθρούς σου ὑποπόδιον τῶν ποδῶν σου.

**Στίχ. β'.** Ράβδον δυνάμεως ἐξαποστελεῖ  
σοι Κύριος ἐκ Σιών.

**Στίχ. γ'.** Μετὰ σοῦ ἡ ἀρχὴ ἐν ἡμέρᾳ τῆς  
δυνάμεώς σου, ἐν ταῖς λαμπρότησι τῶν ἁγίων  
σου.

**Ἀπολυτίκιον τῆς Ἑορτῆς. Ἦχος δ'.**

Ἡ Γέννησίς σου Χριστέ ὁ Θεὸς ἡμῶν,  
ἀνέτειλε τῷ κόσμῳ τὸ φῶς τὸ τῆς γνώσεως·  
ἐν αὐτῇ γὰρ οἱ τοῖς ἄστροις λατρεύοντες,  
ὑπὸ ἀστέρος ἐδιδάσκοντο, σὲ προσκυνεῖν,  
τὸν ἥλιον τῆς δικαιοσύνης, καὶ σὲ  
γινώσκειν ἐξ ὕψους ἀνατολήν. Κύριε δόξα  
σοι.

*Ἡ, ἀντί τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος α'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν Ἱαμβικός.**

*Τοῦ Μηναίου ---*

**Ὠδὴ γ'. Ἦχος α'. Νεῦσον πρὸς ὕμνους.**

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Νύμφης πανάγνου τὸν πανόλβιον  
τόκον \* Ἰδεῖν ὑπὲρ νοῦν ἡξιωμένος χορός,  
\* Ἀγραυλὸς ἐκλονεῖτο, τῷ ξένῳ τρόπῳ. \*  
Τάξιν μελωδοῦσάν τε τῶν Ἀσωμάτων, \*  
Ἄνακτα Χριστόν, ἀσπόρως σαρκούμενον.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Νύμφης πανάγνου τὸν πανόλβιον  
τόκον \* Ἰδεῖν ὑπὲρ νοῦν ἡξιωμένος χορός,  
\* Ἀγραυλὸς ἐκλονεῖτο, τῷ ξένῳ τρόπῳ. \*  
Τάξιν μελωδοῦσάν τε τῶν Ἀσωμάτων, \*  
Ἄνακτα Χριστόν, ἀσπόρως σαρκούμενον.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Ὑψους ἀνάσσων οὐρανῶν  
εὐσπλαγχνία, \* Τελεῖ καθ' ἡμᾶς ἐξ  
ἀνυμφεύτου Κόρης, \* Ἀῦλος ὢν τὸ πρόσθεν·  
ἀλλ' ἐπ' ἐσχάτων \* Λόγος παχυνθεὶς σαρκί,  
τὸν πεπτωκότα, \* Ἵνα πρὸς αὐτὸν ἐλκύσῃ  
πρωτόκτιστον.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

Ὑψους ἀνάσσων οὐρανῶν  
εὐσπλαγχνία, \* Τελεῖ καθ' ἡμᾶς ἐξ  
ἀνυμφεύτου Κόρης, \* Ἀῦλος ὢν τὸ πρόσθεν·  
ἀλλ' ἐπ' ἐσχάτων \* Λόγος παχυνθεὶς σαρκί,  
τὸν πεπτωκότα, \* Ἵνα πρὸς αὐτὸν ἐλκύσῃ  
πρωτόκτιστον.

**Κανὼν Ἱαμβικός.**

*Τοῦ Μηναίου ---*

**Ὠδὴ δ'. Ἦχος α'. Ναίων Ἰωνᾶς.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Ὅς ἦν ἐν ἀρχῇ, πρὸς Θεὸν Θεὸς Λόγος,  
\* Νυνὶ κρατύνει, μὴ σθένουσιν τὴν πάλαι,  
\* Ἰδὼν φυλάξαι, τὴν καθ' ἡμᾶς οὐσίαν, \*  
Καθεὶς ἑαυτὸν δευτέρᾳ κοινωνίᾳ \* Αὐθὶς  
προφαίνων, τῶν παθῶν ἐλευθέραν.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Ὅς ἦν ἐν ἀρχῇ, πρὸς Θεὸν Θεὸς Λόγος,  
\* Νυνὶ κρατύνει, μὴ σθένουσιν τὴν πάλαι,  
\* Ἰδὼν φυλάξαι, τὴν καθ' ἡμᾶς οὐσίαν, \*  
Καθεὶς ἑαυτὸν δευτέρᾳ κοινωνίᾳ \* Αὐθὶς  
προφαίνων, τῶν παθῶν ἐλευθέραν.

Δόξα.

Ἰκται δι' ἡμᾶς, Ἀβραὰμ ἐξ ὀσφύος,  
\* Λυγρῶς πεσόντας, ἐν σκότει τῶν  
πταισμάτων, \* Υἱοὺς ἐγείρει, τῶν κάτω  
νενευκότων, \* Ὁ φῶς κατοικῶν, καὶ φάτνην  
παρ' ἀξίαν. \* Νῦν εὐδοκήσας, εἰς βροτῶν  
σωτηρίαν.

Καὶ νῦν.

Ἰκται δι' ἡμᾶς, Ἀβραὰμ ἐξ ὀσφύος,  
\* Λυγρῶς πεσόντας, ἐν σκότει τῶν  
πταισμάτων, \* Υἱοὺς ἐγείρει, τῶν κάτω  
νενευκότων, \* Ὁ φῶς κατοικῶν, καὶ φάτνην  
παρ' ἀξίαν. \* Νῦν εὐδοκήσας, εἰς βροτῶν  
σωτηρίαν.

### Εἰσοδικόν. Ἦχος β'.

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐκ Παρθένου τεχθεὶς, ψάλλοντάς  
σοι, Ἀλληλουῖα.

### Ὑμνοι μετὰ τὴν Μικρὰν Εἴσοδον Ἀπολυτίκιον τῆς Ἑορτῆς.

Τοῦ Μηναίου ---

#### Ἦχος δ'.

Ἡ Γέννησίς σου Χριστέ ὁ Θεὸς ἡμῶν,  
ἀνέτειλε τῷ κόσμῳ τὸ φῶς τὸ τῆς γνώσεως·  
ἐν αὐτῇ γὰρ οἱ τοῖς ἄστροις λατρεύοντες,  
ὑπὸ ἀστέρος ἐδιδάσκοντο, σὲ προσκυνεῖν,  
τὸν ἥλιον τῆς δικαιοσύνης, καὶ σὲ  
γινώσκειν ἐξ ὕψους ἀνατολήν. Κύριε δόξα  
σοι.

#### Τῶν Μαρτύρων.

Τοῦ Μηναίου ---

#### Ἦχος β'.

Ἀθλοφόροι Κυρίου, μακαρία ἡ γῆ ἢ  
πιανθεῖσα τοῖς αἵμασιν ὑμῶν, καὶ ἅγιοι αἱ  
σκηναί, αἱ δεξάμεναι τὰ σώματα ὑμῶν· ἐν  
σταδίῳ γὰρ τὸν ἐχθρὸν ἐθριαμβεύσατε, καὶ  
Χριστὸν μετὰ παρρησίας ἐκηρύξατε, αὐτὸν  
ὡς ἀγαθὸν ἱκετεύσατε, σωθῆναι δεόμεθα  
τάς ψυχὰς ἡμῶν.

#### Τοῦ Ναοῦ.

(Τὸ Ἀπολυτίκιον τοῦ Ναοῦ.)

Τοῦ Μηναίου ---

#### Κοντάκιον.

#### Ἦχος γ'. Αὐτόμελον.

Ἡ Παρθένος σήμερον, τὸν ὑπερούσιον  
τίκτει, καὶ ἡ γῆ τὸ Σπήλαιον, τῷ ἀπροσίτῳ  
προσάγει. Ἄγγελοι μετὰ Ποιμένων  
δοξολογοῦσι. Μάγοι δὲ μετὰ ἀστέρος  
ὁδοιποροῦσι· δι' ἡμᾶς γὰρ ἐγεννήθη,  
Παῖδιον νέον, ὁ πρὸ αἰώνων Θεός.

### Ο ΤΡΙΣΑΓΙΟΣ ΥΜΝΟΣ

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

### Ὁ Ἀπόστολος

Σάββατον μετὰ τὴν Χριστοῦ Γέννησιν.

#### Προκείμενον. Ἦχος δ'. Ψαλμὸς 44.

Μνησθήσομαι τοῦ ὀνόματός σου ἐν  
πάσῃ γενεᾷ καὶ γενεᾷ.

**Στίχ.** Ἀκουσον, θύγατερ, καὶ ἴδε καὶ  
κλῖνον τὸ οὖς σου καὶ ἐπιλάβου τοῦ λαοῦ σου  
καὶ τοῦ οἴκου τοῦ πατρός σου.

1Τι 6:11-17

Τέκνον Τιμόθεε, δίωκε δικαιοσύνην,  
εὐσέβειαν, πίστιν, ἀγάπην, ὑπομονήν,  
πράότητα. Ἀγωνίζου τὸν καλὸν ἀγῶνα τῆς  
πίστεως, ἐπιλαβοῦ τῆς αἰωνίου ζωῆς, εἰς ἣν  
καὶ ἐκλήθης καὶ ὡμολόγησας τὴν καλὴν  
ὁμολογίαν ἐνώπιον πολλῶν μαρτύρων.  
Παραγγέλλω σοι ἐνώπιον τοῦ Θεοῦ τοῦ  
ζωοποιοῦντος τὰ πάντα καὶ Χριστοῦ Ἰησοῦ  
τοῦ μαρτυρήσαντος ἐπὶ Ποντίου Πιλάτου  
τὴν καλὴν ὁμολογίαν, τηρεῖσά σε τὴν  
ἐντολὴν ἄσπιλον, ἀνεπίληπτον μέχρι τῆς  
ἐπιφανείας τοῦ Κυρίου ἡμῶν Ἰησοῦ Χριστοῦ,  
ἦν καιροῖς ἰδίῳς δείξει ὁ μακάριος καὶ μόνος  
δυνάστης, ὁ Βασιλεὺς τῶν βασιλευόντων  
καὶ Κύριος τῶν κυριευόντων, ὁ μόνος ἔχων  
ἀθανασίαν, φῶς οἰκῶν ἀπρόσιτον· ὃν εἶδεν  
οὐδεὶς ἀνθρώπων οὐδὲ ἰδεῖν δύναται· ᾧ τιμὴ  
καὶ κράτος αἰώνιον· ἀμήν.

**Ἀλληλούϊα. Ἦχος β'. Ψαλμός 131.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Ἀνάστηθι, Κύριε, εἰς τὴν ἀνάπαυσίν σου, σὺ καὶ ἡ κιβωτὸς τοῦ ἁγιάσματος σου.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Ἐκέκραξαν οἱ δίκαιοι, καὶ ὁ Κύριος εἰσήκουσεν αὐτῶν.

Ἀλληλούϊα. Ἀλληλούϊα. Ἀλληλούϊα.

**Τὸ Εὐαγγέλιον**

**Σάββατον μετὰ τὴν Χριστοῦ Γέννησιν.**

Ματ 12:15-21

Τῷ καιρῷ ἐκείνῳ, ἠκολούθησαν αὐτῷ ὄχλοι πολλοί, καὶ ἐθεράπευσεν αὐτοὺς πάντας, καὶ ἐπετίμησεν αὐτοῖς ἵνα μὴ φανερὸν ποιήσωσιν αὐτόν, ὅπως πληρωθῇ τὸ ῥηθὲν διὰ Ἡσαΐου τοῦ προφήτου λέγοντος· ἰδοὺ ὁ παῖς μου, ὃν ἠρέτισα, ὁ ἀγαπητός μου, εἰς ὃν εὐδόκησεν ἡ ψυχὴ μου· θήσω τὸ πνεῦμά μου ἐπ' αὐτόν, καὶ κρίσιν τοῖς ἔθνεσιν ἀπαγγελεῖ· οὐκ ἐρίσει οὐδὲ κραυγᾶσει, οὐδὲ ἀκούσει τις ἐν ταῖς πλατείαις τὴν φωνὴν αὐτοῦ. κάλαμον συντετριμμένον οὐ κατεάξει· καὶ λίνον τυφόμενον οὐ σβέσει, ἕως ἂν ἐκβάλῃ εἰς νίκος τὴν κρίσιν· καὶ τῷ ὀνόματι αὐτοῦ ἔθνη ἐλπιούσι.

**Ὕμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κοινωνικόν. Ψαλμοὶ 64, 101.**

Μακάριοι οὓς ἐξελέξω καὶ προσελάβου, Κύριε. Καὶ τὸ μνημόσυνον αὐτῶν εἰς γενεάν καὶ γενεάν. Ἀλληλούϊα.

**Ὕμνος μετὰ τὴν Θ. Κοινωνίαν.**

**Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

**ΑΠΟΛΥΣΙΣ**

Ὁ ἐν σπηλαίῳ γεννηθεὶς, καὶ ἐν φάτνῃ ἀνακλιθεὶς, διὰ τὴν ἡμῶν σωτηρίαν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλάνθρωπος.

**Κανόνας Νηστείας**

*Κατάλυσις εἰς πάντα.*

*Εἶναι τὸ Δωδεκαήμερον.*